

**Aksel V. Johannesen**  
**vegna Javnaðarflokkin**

Løgtingið

**Løgtingsmál nr. 66/2019: Uppskot til lögtingslóg um broyting í lögtingslóg um dagpening vegna sjúku v.m.** (Langtíðarsjúk rätt til at vera í dagpeningaskipanini longur enn 40 vikur)

### **Uppskot til**

**Lögtingslóg um broyting í lögtingslóg um dagpening vegna sjúku v.m.**  
(Langtíðarsjúk rätt til at vera í dagpeningaskipanini longur enn 40 vikur)

#### **§ 1**

Í lögtingslóg nr. 74 frá 8. mai 2001 um dagpening vegna sjúku v.m., sum seinast broytt við lögtingslóg nr. 153 frá 12. desember 2018, verður gjørd henda broyting:

Í §12 verður sum stk. 4 sett:  
“*Stk. 4.* Hóast ásetingina í stk. 2, kann dagpeningur verða veittur í longri tíðarskeið í málum um langtíðarsjúku, sum

kann skjalprógvast við læknaváttan. Langtíðarsjúkur persónur kann vera í skipanini til viðkomandi annaðhvørt er staðfestur arbeiðsførur ella varandi óarbeiðsførur.”

#### **§ 2**

Henda lögtingslóg kemur í gildi 1. januar 2021.

## Almennar viðmerkingar

Í § 12 í verandi lóg um dagpening er ásett, at útgjald av dagpeningi heldur uppat, tá móttakarin aftur er arbeiðsførur, uttan mun til, um hann fer í vinnu aftur ella ikki. Harafturat ásetir stk. 2, at dagpeningur í mesta lagi verður veittur í 40 vikur frá 1. fráverudegi í einum 12 mánaða skeiði.

Hetta merkir, at persónur, sum til dømis fær dagpeningaútgjald í sambandi við sjúkuviðgerð, sum ikki er liðug aftaná 40 vikur, dettur burtur úr skipanini. Meðan viðkomandi framvegis er í viðgerð, er trupult at staðfesta, um viðkomandi fær ella ikki fær arbeiðsførleikarnar aftur. Fyri at fáa rætt til fyrítíðarpensjón skal tað vera staðfest, at viðkomandi ikki verður arbeiðsførur aftur. Tí hevur viðkomandi, sum framvegis er í viðgerð, ikki rætt til fyrítíðarpensjón. Hevur viðkomandi nakað av uppsparing á bók, ella hevur hjúnafelegin inntøku, hevur viðkomandi heldur ikki rætt til forsorg. Tískil dettur viðkomandi niðurímillum allar sosialar skipanir, og hevur ongan rætt til stuðul ella forsorgarhjálp, meðan viðkomandi framvegis er í eini svárrari støðu í lívinum.

Í Danmark er serlig grein sett í dagpeningalógina viðvíkjandi langtíðarsjúku. Uppskotssetarin heldur, at vit somuleiðis eiga at fáa eina grein inn í føroysku dagpeningalógina, sum viðvíkur langtíðarsjúku.

## Endamálið við uppskotinum

Endamálið við uppskotinum er at tryggja, at eingin dettur niðurímillum, tá langtíðarsjúka rakar.

## Nýskipanin við uppskotinum

Í dag eru summi, sum eru sjúk í fleiri enn 40 vikur, sum detta niðurímillum allar sosialar skipanir. Hetta tí at tey hvørki hava rætt til fyrítíðarpensjón ella forsorg. Hetta uppskotið hevur við sær, at langtíðarsjúk (sum eru sjúk í fleiri enn 40 vikur) kunnu verða loftað av dagpeningaskipanini.

## Avleiðingar av uppskotinum

Uppskotið hevur fíggjarligar avleiðingar við sær.

Uppskotssetarin hevur fingið upplýst frá Almannaverkinum tøl av lønmóttakarum, sum hava fingið dagpening í 40 vikur (280 dagar). Hetta eru tøl uttan arbeiðsskaðar.

Ár	2016	2017	2018	2019
Tal av dagpeningamóttakarum	102	83	97	105

Í fjør var talan um 105 persónar, sum vóru í skipanini í 40 vikur. Tá hesi detta úr skipanini í dag fáa summi forsorg og onnur fyrítíðarpensjón, meðan nøkur detta niðurímillum. Kostnaðarmetingin verður tí mett at vera á leið 2-3 mió. kr. netto, tí talan vil vera um eina ávísa sparing í fyrítíðarpensjón og forsorg, tá hesi verða verandi í dagpeningaskipanini.

## Ummæli

Uppskotið hevur ikki verið verið til hoyringar.

## **Serligar viðmerkingar**

### **Til § 1**

Við hesi broyting verður tað møguligt at vera í dagpeningaskipanini, til tú annaðhvørt ert frísk/ur, ella tað er staðfest, at tú ikki verður frísk/ur aftur, og tískil fært rætt til fyriritíðarpensjón.

### **Til § 2**

Áseting um gildiskomu.

**Á Løgtingi, 19. februar 2020**

Aksel V. Johannesen